



महादजी शिंदे.

७. जावलीकर मोरे यांची छोटी बखर.*

“ * * * भोइटे, सुरवे, जाधवराव, कदम, शिंदे, रविराव, भाडवलकर, मोरे, घाटगे, जुंजारराव, नलवडे, सालोंखी, पाटणकर, माने हसवडकर, दहीगांव (कर), येलाहूरकर, ऐसे घरंदाज मन्हाटे कृष्णदेवरायाची चाकरी विधानगरी करून, जहागीर मनसब खाऊन, राजाजेंत चालत असतां, पुढें होणार इब्राहिम व आलि येदिलशाहा व बहिरीनिजाम हे पहिले राजियांचे नोकर यांचे होते. यांहीं राजापासीं चाकरी सरस केली. राजा मेहेरबान होऊन इब्राहिम यास नवाजीस करून तेलंगणप्रांताचा सुभा दिधला. याचे हामराहा लोक देऊन यांस तेलंगणांत रवाना केलें. त्यांहीं त्या प्रांतांत अंमल केला. इब्राहिम एके दिसीं शिकारीस निघाला. जेथें भागानगर वसलें तेथें मुसी नदीचे तीरीं शिकार खेळत पाहाडावर गेले. तेथें खरगोस निघाला. त्याचे पाठीं कुत्रें लागलें. कुतरीयानें खरगोसाचा पाठलाग केला. जेथें किल्ला आहे, तेथें खरगोस कुतरीयावर उतरला. तेव्हां इब्राहिम यांहीं (व) याचे लोकांहीं आचंबा केला जे, खरगोस यानें कुतरीयास हटवून दिधलें. तेव्हां, एक हापीज दिलदार, बहुत उमदा आदमी, व एक ब्राह्मण ज्योतिषी यांस बोलावून विचारलें जे, हें काय आचर्य (आश्चर्य ?) आहे ? तेव्हां त्यांहीं सांगितलें जे, हे जागा मर्दानगिरीची आहे. येथें किल्ला बांधवाल ह्मणजे बलकुट (?) वसेल. जुमस खाणार नाहीं. त्याजवरून इब्राहिम त्यास ह्मणूं लागला जे, शायत कोणसी ? तेव्हां त्यांनीं फल पाहून सांगितलें जे, उदईक शायत सरस आहे. आरंभ करावा. तेव्हां त्या स्थळीं एक धनगर आपलें एक लहानसें शोंपडें बांधून बायका, मुल्लेंकरें व बकरीं घेऊन नांदणूक

* ही चंद्रराव मोन्यांची छोटी बखर आमचे मित्र रा. रा. यशवंत राजाराम गुप्ते जी. ए. शांती रा. रा. नरहर मल्हार चिटणवीस ह्यांचे मार्फत मिळवून आमचेकडे पाठविली आहे. ही बखर अस्सल प्रतीच्या नकलेची नकल आहे, त्यामुळे तींत पुष्कळ अशुद्धे व इतर दोष दृष्टीस पडतात. तथापि, चंद्रराव मोन्यासंबंधाची कांहीं नवीन माहिती तींत असल्यामुळे ती येथे प्रसिद्ध केली आहे. ह्या बखरीची शुद्ध प्रत कोणास उपलब्ध झाल्यास ती त्यांनीं कृपा करून आमच्याकडे पाठवावी. रा. यशवंतराव गुप्ते ह्यांचा इतिहाससंशोधनाचा व्यासंग स्तुत्य असून, त्यांच्या सारखे आस्थेवाईक गृहस्थ ह्या कामी अधिक लक्ष्य घालतील अशी आम्हांस उमेद आहे. प्रभुमंडळीमध्ये शिवकालीन ऐतिहासिक कागदपत्रांचा भरण अधिक असून दिवसेंदिवस त्याची उपेक्षा फार होत चालली आहे. त्यांनीं आपले जवळील मूल्यवान ठेवा, इतिहासप्रकाशनाच्या स्तुत्य उद्देशाने जगापुढे लवकर आणावा, अशी आमची त्यांस प्रेमभावाची सूचना आहे. आजपर्यंतच्या उपेक्षेने पुष्कळ इतिहास नष्ट झाला आहे व कालांतराने फार नुकसान होईल.

करीत होता. तेथें पाण्याची एक विहीर सरस, गोड पाण्याची, हवासीर पाहून, एक घरानसी नांदणूक करीत असतां, इब्राहीम यांहीं घनगरास बोलावून आणिलें जे, 'अरे सुनो घनगर, येव्ढी जागा तुजला आखी मागतों. आपले खुशख्त्यारीनें घावी. कांहीं जुलूमजाजती करीत नाहीं.' याजवर घनगर बोलला जे, 'सुमेसाहेब, जागा माझी दादे पडदादियापासून कदीम आहे. तर तुझी बस्तदार आहां. आहांस विचारणा करितां, तर उत्तम. या जागीयावर मुदती किती एकांची धरत्री वसलीया नांदणूक जाहाली असेल. कदीम एक आकताला आहे. आकतालाच्या हुकुमानें कितीएक पैदास होती, व गारतही होती. तर तुझी साहेब लोक, येथें किल्ला बांधूं झणोन विरादा करितां. तर माझें नांव या किल्ल्याचें ठेवणें.' तेलंगणामधें घनगरास गोलावाडु ऐसें झणताती. तर या किल्ल्याचें विसम गोल-कुंडा व बालेहासार ऐसें ठेवणें. तुहांस जागा आपण खुश रजावंदीनें दिधली. तेव्हां इब्राहिम यानें तेथें किल्ला बांधून गोलकुंडा ऐसें नांव ठेविलें. एक ब्राह्मणाची कन्या देवभक्त होती आणि परम शुचित्ववती. तिचें नांव भागम्मा. ते यात्रोदेशें मार्गी जात असतां, इब्राहिम शिकार खेळत चालला. तों भागम्मा एके ठायीं उतरून आपले पोटास्तव पाकनिष्पत करीत होती. पाकनिष्पत जाहली. पात्रें दोन वाढलीं. एक पात्र वाढून इब्राहिम यांस त्याचे खिजमतगारापासीं देऊन पाठविलें. इब्राहिमही भुकेला होता. त्यानें तें अन्न भक्षिलें. भक्षिल्यानंतर आराम जाहला. मग खिजमतगारास बोलावून सांगितलें जे, 'तें आमांस घेऊन यावें. कांहीं आंदेसा न धरणें. तूं आमची धर्मबेटी आहेस.' तेव्हां भागम्मास बोलावून तिजला पांचशें रुपये व वस्त्रें सरस देऊन, यात्रेस वाटें लाविलें. आणखी तिजकारणें इब्राहिम बोलिला जे, 'सुन, भागम्मा, आणखी काय विरादा असेल तो मागणें.' तेव्हां भागम्मा झणों लागली जे, 'आणखी कांहीं माझा विरादा नाहीं. तुझीं गोल-कुंडा किल्ला बांधला. पुढें शहर वसवावें झणोन मनुसुबा केला, तर त्या शहराचें नांव भागानगर झणोन ठेविलें पाहिजे. माझें नांव पुढें चाले तें करावें हा विरादा आहे.' त्याजवर इब्राहिम बोलिला जे, 'सुन, भागम्मा, या शहराचें (नांव) विसम भागानगर ऐसें चालवीन.' मग भागानगर शहर वसविलें. रामराजासीं बेबदल जाहला. आपणावर छत्र उभारलें. पादशाहा झणों लागला. पुढें आलि-येदलशाहांस डोणप्रांतीं जहागीर दिधली. पिकेल डोण तर खाईल कोण? न पिकेल डोण तर राहील कोण? त्यानें चनहली मोडून विजापूर वसविलें. तेथेंही खरगोसानें कुतरीयास हटवून दिधलें. तोही मुलूख दबाऊन आपणावर छत्र उभारून, बेबदल होऊन, पादशाहा झणों लागला. निजाम बहिरी यांस उभय बालेघाट व बीडदेश वगैरे तहत खानदेश व बागलाण तपतीपावेतों मुलुकाची सुबेदारी दिधली.

थानें देवगरी किला कदम, कांहीं जदीद नव्हे, तेथें बेबदल होऊन पादशाहा क्षणोन तो मुलूक बळावून राहिला. ऐसे तिघे एकत्र होऊन विधानगरावर निमकहराम होऊन चढाई केली. तुंगभद्रातीरीं राक्षसतागडीवर रामराजा याचें जुंज जाहालें. तिघांजणांहीं राजा यास मारून मुलूक वांटून घेतला. ती मुलकीं तिघे पादशाहा तहत नरमदेपासून रामेश्वरपावेतों जाहले. रामराजा निवर्तलियावर तमाम मन्हाटे, ज्याचा जोर पडला त्याची चाकरी करून, आपला संरजाम खाऊं लागले. कोणी विजापुरीं मनसबदार जाहले. कोणी भागानगरीं मनसबदार जाहले. कोणी देवगिरी दौलताबादेस मनसबदार जाहले. चंद्रराव मोरे विजापुरीं पादशाहापासीं चाकरी करीत असतां, तेधवां पादशाहापासीं बहुत शिपारस चंद्ररायाची जाहली कीं, बडे मर्द आदमी आहेत आणि जोरावर. ऐसें असतां विजापूर डोणप्रांतीं जबर झाडी मातली होती. तेथें वाघ जबर. त्या जंगलांत आदमी व गुरें व बकरीं यांचा तसनस करूं लागला. रहादारी चालेनासी जाहली. पादशाहापावेतों बोभाट जाहला. पादशाहा खुद्द वाघाचे शिकारीस निघाले. बरोबर स्वार, पावहासम मातबर, जेजाइला व वरकंदाज, जबर दारुखाना घेऊन, वाघाचा जंगल घेरला. तमाम धरसे बांधले. पादशाहा एका झाडाखालीं चांदनी देऊन बैठक केली. जवळ थोर थोर मनसबदार बैसले. तमाम दारुदखाना एकदाच झडला. धुराडी गर्द जाहली. हांका आरोळ्या देऊन वाघ झाडीचे मैदानांत पादशाहासन्मुख काहाडला. पादशाहाची नजर वाघावर जाहली. तेव्हां पादशाहा बोलिले जे, वाघ जाऊं न पावे. झाडींत न जातां चौफेर मैदानांत धरसेबंदी करणें. जर करतां ज्याजकडून वाघ जाईल, त्याचा मुलाहिजा न धरतां गर्दन मारली जाईल. ऐसें स्पष्ट समजोन आपले आपले जागां काईम होऊन, वाघ जाऊं न पावे तें करणें. तेव्हां वरचेवर दारुदखाना सुटूं लागला. थोर गर्दी जाहली. परंतु एकही वार वाघावर न होय. आडहत्यारी यांहींही मार केला. परंतु वाघास न लागे. तेव्हां पादशाहा बोलिले जे, जर करतां एकांग वीर समशेरेंकडून वाघास मारील, तरं त्यावर पादशाहा मेहेरबान होतील. क्षणोन पानाची पट्टी ठेविली. तेव्हां कोणी पानाचे पट्टीस हात न घालीत. मग चंद्रराव पादशाहाचे हुजूरीं उभे होते. तमाम लोक चंद्ररायाचे धरसीयास चौघांबराबर चाकरी धरसेबंदीस कायम जाहले. एकवचनी चंद्रराव हुजूर. तेव्हां चंद्रराव आडेल शिपाई, आजदादेघरचा राऊत मर्दाना. मग पादशाहाजीस चंद्ररायें कुर्णीसात करून अर्ज केला जे, 'तमाम लोकांचा धरसा एक तरफ करावा. वाघ मोकळे मैदानांत सोडावा. मी तुमचे आज निमक इतके दिवस खादली, याची झडती देईन. जर करतां वाघ म्यां जर मारला,

तर उत्तम. पादशाहाची चाकरी रुजू जाहली. जर करतां मज बाघानें मारलें, त्याचे हातें माझा मृत्यु जाहला, तर आमचें सर्वोचें मुल्लेंकरांचें चालवाव-यास अंतर न करावें. माझे हातें बाघाचा मृत्यु असला, तर मी यास मारीन.' ऐसा अर्ज चंद्ररायें केला. मग पानाची पट्टी उचलून घेतली. बाघाभोंवता लोकांहीं धरसा धरला होता, तो सोडला. बाघ मोकळे जागीं मैदानांत पडला. नीट रोहंक देऊन, पुढील पायें कोल्हेटेंकणीं बैसून शेंपूट झाडूं लागला. रागें चूर. तेव्हां चंद्ररायें पादशाहास कुणीशात करून मुढाळीस ढाल दिधली. चोलिणीयावर काच्या बांधला. शिरीं पगडीस एक झाडाचे फांदियाचा तुरा लाविला. अंगीं विभूतीचें भूषण. मुढ्याम ढाल देऊन पटीयाचें मेण झाडून टाकलें. मग तेथून चंद्ररायें नीट बाघावर चालून घेतलें. 'उठ कुतऱ्या. काय बमलास? तूं आमचे एक कुतरे आहेस!' ऐसें बोलून बाघाजवळ गेले. मग बाघ दणाणून उठून चालून आला. बाघाची झडप येतांच, चंद्ररायें पोटीं ढाल देऊन बैठक केली. बाघें नीट झडप टाकतांच, त्याचा लाग चुकून चंद्ररायें माथा खालें करून बसल्या बसल्या आंग लवविलें. बाघाची झडप त्याम वोलांझून पुढें गेली. तों इतकीयामध्यें चंद्ररायें हुशार होऊन त्याजकडे तोंड फिरविलें. ईश्वरास करणें. बाघ झडप टाकतांच, पुढें खूट बाघास लागतां, चांचरून पुढें पडतांच, गुडगे चालीं चंद्ररायें चालून, बाघ ऊट खाऊन माघारा फिरतां मुढावर ढालचे वोढीयावर त्याचा मार सांभाळून पटीयाची सींग बाघाचे पोटांत चालविली. बाघ जाया जाहला. त्याच लग्नांत चंद्रराव उठून, घायांत घाय दुसरा हात पटीयाचा चालवून, दुधड बाघ करून मारला. मग पादशाहास येऊन मुजरा केला. पादशाहा मेहेरबान जाहले. 'भला शिपाई, दिवाणासा दिसतो. परंतु काय बाघावर मतम केलें.*' आतां दिवाणा ह्मटलें ह्मणोन येडे ह्मणून अडर्नांव मोरीयांत पडलें आहे. मग पादशाहा ह्मणों लागले जे, 'सुन चंद्रराव, तुझा काय विरादा असेल तो मागावा.' तेव्हां चंद्रराव अर्ज करून तसलीमात

* मोन्यास जहागिरी मिळण्याचे व चंद्रराव असें नांव पडण्याचें कारण उफसाहेब खाली लिहिल्याप्रमाणें देतात:—

"In regard to the chiefs under Beejapoor, a person named Moray originally a Naik in the Carnatic, was appointed in the reign of Eusoot Adil Shah to the command of a body of 12,000 Hindu infantry, sent for the purpose of reducing that strong tract which is situated between the Neera and the Warna rivers. In this enterprize Moray was successful; he dispossessed the decendants of the Raja Sirkay and completely suppressed the depredations of their abettors; the principal of whom were families named Goojar, Mamulkar, Mohitey and Maharik. Moray, for this service was dignified with the title of Chandrarao "

करून बोलिले जे, 'पादशाहा सलामत, म्यां वाघ मारला. तर आमचे मुन्हे घांतीं आटेगांव जावली माहाल थोर, वाघाची जाळी आहे. तेथील राज्य मजकारणें देऊन, राजा हा किताब द्यावा.' पादशाहा खुदावंत होऊन आटेगांव माहाल जावली आठरा माहाल, मुन्हे तळकोंकणपावेतों, जेथवर हात फावेल तेथवर जब-रदस्ती करावी. परंतु पादशाही हुकुमांत राहावें. चाकरी माणूस समयशीर लोक पाठवीत जावें. ऐसें बोलून पादशाहानें हत्ती व घोडा, सिंहासन ? बादली पोषाख व कडी व मोतीयांची जोडी बक्षीस दिधली. चंद्ररायें विजापुरीं जमीयेत ठेवून पादशाहास अर्ज केला जे, 'पादशाहा सलामत, मज राजा झणोन किताब दिधला, तर आम्हीं राजे लोकांहीं सगाई कोणासीं करावी ? तर, आमचे जे सगे आहेत त्यांस थोर मरातब द्यावे. झणजे सरतोल आम्हांबरोबर होतील. तेव्हां बारा राव पडेमकर, व कुंभारखानी सुर्वे, सडेकर शिंदे, पाकडेराव, महामुलकरराव, गणसांवतराव, खोपकरराव, हालमकर हंबीरराव, दलवीराव, हंबीरराव, येरूणकर, घासेराव चव्हाणराव, ऐसे बारा राव पादशाहामीं मुलाजमत करून त्यांस 'राव' ऐसे किताब पादशाहाकडून देविले. आपले बिगदर भाऊ राजीयाचे झणोन यांसही राव किताब खास, राजे चंद्रराव मोरे, देशकरराव, मुदोसकरराव, कलाकराव, हातके-टकर, विरमणकरराव, बिरवाडकरराव, आस्तनकरराव, मुधगांवकरराव, हे भाऊबंध. मोरेराव खास चंद्ररावाचे वडील पुत्र जावलीचे राज्यासंनिध चयाजीराव. शिवतरकर यशवंतराव, ज्यांहीं गडबड दरडीं धावणें, पादशाहापासीं केले. (त्यास) हिरबें* निशान पादशाहानें बक्षीस दिधली. पादशाही निशान हारा. मरातबी पादशाहीचे बक्षीसीस वादांत.....प्रतापराव जोरामर्थे, हणमंतराव जावलीमधें, गोविंदराव महिपतगडी. दौलतराव ऐसे चंद्ररावाचे पुत्र सहाजण. चंद्रराव विजापुरींहून चालून बारा हजार पायेहासम घेऊन जावलीवर चालून आले. जावलीं सर करून, अम्मल बैसवून राज्य कायम केलें. पहिले जावलीस गुजर, महामुलकर, शिरके व मोहिते यांचीही चंद्ररोज जावलीवर नांदणूक जाहली. मुस्तकीम राजपद नव्हतें. राजगादी नांवास जावली, चंद्ररायाचे मुळें लौकिकांत जाहली. लहान थोर जावलीचे चंद्रराव मोरे राजे ऐसें झणताती. नांव अद्यापवर चंद्ररावाचें

* हे यशवंतरावानें निजामशाहाबरोबर झालेल्या लढाईत मिळविलेलें. यशवंतरावाविषयी क्याप्टन डफसाहेब लिहितात:—

"His (Chandrarao's) son Yeshwant Rao, having distinguished himself in a battle fought near Purinda with troops of Boorahan Nizam Shah, in which he captured a green flag, was confirmed in succession to his father as Raja of Jowlee and had permission to use the standard he had won."

चाललें. त्यांचीं कोणी नांवें घेत नाहीं. ज्यास ठाऊक त्यासच ठाऊक. नाहीं त्यास नाहीं. अवल चंद्रराव गजे मोरे, त्यांचे पुत्र चयाजी राजे, व भिकाजी राजे, शोदाजी राजे, येसाजी राजे, गोंदाजी राजे, बाळाजी चंद्रराव राजे, दौलतराव राजे. ऐसे 'आठ' पुरुष. चयाजीराजे यांचा विस्तार दौलतरायापावेतों सात पुरुष जावलीवर राज्य चाललें. दौलतरायापामून चयाजी राजीयाचें वंशाचें नकल जाहलें. पुढें शिवतरकर यशवंतरायाचे वंसीक कृष्णाजी बाजी राजे चंद्रराव जावलीवर, राजगादीस दौलतरायाचे माये-माणकाई आईने-कृष्णाजी बाजीम दतओटीस घेऊन, जावलीस स्थापून राज्य चालविलें. कृष्णाजी बाजी(ने) तीन वर्षे जावलीस राज्य केलें. पुढें शिवाजीराजे भोंसले यांस शंभूचा वर जाहला. ते जबरदस्त. तमाम मावळे पायेहासम मेळवून तमाम गड किल्ले घेतले. नदींत गड निर्माण केले. तमाम मुलकांत आपला अंमल केला. तळकोंकण, बागमावळें व मुन्हीं मोडविलीं. चंद्रराव कृष्णाजीराजे मोरे यांस शिवाजी महाराजें सांगून पाठविलें जे, 'तुम्हीं मुस्तफद राजे ह्मणवितां. राजे आह्मी. आह्मां श्रीगंभूनें राज्य दिधलें आहे. तर तुम्हीं राजे न ह्मणावें. आमचे नौकर होऊन आपला मुलूक खाऊन, हामराहा चाकरी करावी. नाहींतर बदफैल करून फंद कराल, तर जावली मारून तुम्हांस कैद करून ठेवूं.' ऐशी पक्की इशारत लिहिली. त्याजवरून, रावराजे मोरे कृष्णाजी बाजीही, शिवाजी राजे यांस लेहून पाठविलें जे, 'तुम्ही काल राजे जाहलां. तुम्हांस राज्य कोणें दिधलें? मुस्तफद राजा आपले घरीं छटलीयावर कोण मानितो? येतां जावली, जातां गोवली. पुढें एक मनुष्य जीवंत जाणार नाहीं. तुम्हांमध्ये पुरुषार्थ असला, तर उर्दईक याल तर आजच यावें. आह्मी कोंकणचे राजे असून, आमचा राजा श्रीमहाबलेश्वर. त्याचे कृपेनें राज्य करितों. आह्मां श्रीचे कृपेनें पादशाहानें राजे किताब, मोरचेल, सिंहासन मेहेरबान होऊन दिधलें. आह्मी दाईमदारीं दरपिढी राज्य जावलीचें करितों. तुम्ही आह्मांसीं खट-खट कराल, तर पष्ट समजून करणें. आणखी वरकड मुलूख तुम्हांस आहे. यें उपाय कराल तर तो अपाय होईल. यश न घेतां अपयशाम पात्र होऊन जाल.' ऐसें कृष्णाजीराजे मोरे यांहीं शिवाजी महाराजांस लेहून पाठविलें. त्यांचीं पत्रें शिवाजी महाराजें एकून परम संतस जाहले. आणखी प्रतिउत्तर पाठविलें जे. 'जावली खालीं करून, राजे न ह्मणोन, मोरचेल दूर करून, हात रुमालें बांधून, भेटीस येऊन हुजूरची कांहीं चाकरी करणें. इतकीयावर बदफैली केलीया मारले जाल.' ऐसें पत्र चंद्रराव मोरे यांणीं एकून परम राग आला. मग करडा जबाब शिवाजी राजियांस लिहिला कीं, 'दारुगोळी महझद आहे. कांहीं बेजबाबास खुर्ते

झालून लिहिलें, तें कासियास त्याहाविलें? थोर समर्थ असों.' याउपर चंद्ररायाचा व शिवाजी महाराजांचा थोर आकस पडला. मग शिवाजी महाराजें सुरराव कांकडे दोन हजार हासम जावलीवर रवाना केले. महाबळेश्वरचा निसणीचा घाट, दरीयाचा उतरून, जावलीस वेढा घातला. जावली अवघड वाट, जाळ्या कळकीच्या दाट. तेथें एक महिनाभर जुंज जाहलें. महिन्या एका, कृष्णाजी बाजी मोरे राजे, जावली सोडून, आपले हासमसुद्धां रायगडास गेले. रायगड बळावून राहिले. तेथें शिवाजी महाराजें चढाई करून गेले. रायगड तीन महिने चंद्ररायांहीं भांडविला. मग सल्ला जाहला. कृष्णाजी राजे मोरे व शिवाजी महाराज यांच्या भेटी जाहल्या. जावलींत ठाणें शिवाजी महाराजांचें बैसलें. रायगडही महाराज शिवाजी राजे यांसीं सर जाहला. कृष्णाजी राजे मोरे यांचा शिवाजी राजियांहीं बहुत मान केला. घोडा व सिरपाव दिधला. रुमाल दिधला.* कृष्णाजी चंद्ररायांहीं

* ही हकीकत डफसाहेबांच्या ग्रंथांतील व उपलब्ध असलेल्या मराठी बखरींतील हकीकतीहून भिन्न आहे. क्याप्टन डफसाहेब मोघम चंद्रराव मोरे असें ह्मणतात. चंद्रराव हा किताब होता. तो बऱ्याच पिढ्या चालत आला होता. डफसाहेब ह्मणतात, चंद्रराव मोरे मारला गेला, व त्याचीं मुलें शिवाजीनें कैद केलीं.

" Under these circumstances Shiwaji who had held his troops in a state of preparation for some time, sent two agents, a Brahmin and a Mahratha, the former named Ragoo Ballal, the latter Sumbhaji Cowji for the purpose of gaining correct intelligence of the situation and strength of the principal places, but ostensibly with a design of contracting a marriage between Shiwaji and the daughter of Chanderrao. Ragoo Ballal with his companion proceeded to Jowlee, attended by 25 Mawalas. They were courteously received and had several interviews with Chanderrao, the particulars of which are not mentioned; but Ragoo Ballal, seeing the Raja totally off his guard, formed the detestible plan of assassinating him and his brother, to which Sumbhaji Cowji readily acceded. He wrote to Shiwaji communicating his intention, which was approved, and in order to support it, troops were secretly sent up the Ghauts; whilst Shiwaji pretending to be otherwise engaged, proceeded from Rajgurnh to Purandhar. From the latter place he made a night march to Mahbyllisur, at the source of the Kristna, when he joined his troops assembled in the neighbouring jungles. Ragoo Ballal, on finding that the preparations were completed, took an opportunity of demanding a private conference with the Raja and his brother, when he stabbed the former to the heart, and the latter was despatched by Sumbhaji Cowji. Their attendants being previously ready, the assassins instantly fled, and darting into the thick jungles, which everywhere surrounded the place, they soon met Shiwaji, who according to appointment, was advancing to their support.

रायरीच्या बखरींतही हाच मजकूर आहे. किंबहुना डफसाहेबांनीं रायरीच्या बखरीचे

रुमाल न घेतला. रुमाल कोण चीज ? आक्षांवर मोरचेल होतें तें पद थोर. तें टाकून लहानपद घ्यावें ? जरकरतां आक्षांवर रुमाल न जाहला, तर आक्षीं जावलीकर राजे मोरे कांहीं छपलों नाहीं. शिवाजी राजीयांहीं घोडा, सिरपाव, चंद्ररायाम दिधलां. तितकाच राजे चंद्ररायांहीं घेतला. रुमाल माघारा फिरविला. शिवाजी राजीयांहीं चंद्ररायाचा मोरचेल दूर करविला. ऐसेंच हत्यारबंद, कृष्णाजी चंद्रराव (यांनीं) मनीं विचार करून मनसबा केला जे, आमचें राज्य सलतनत कोठें जाईल ? सांप्रत तों यांचे कैदेंत सांपडलों. पुढें श्रीशंभू जे बुद्धि देईल, ते केली जाईल. शिवाजी राजीयांजवळ असतां, शिवाजी राजीयांचें मानस होतें जे, जुजबी शिबंदी चंद्ररायांपासीं ठेवून यांची जावली यांस द्यावी. आपले नौकर ह्मणोन स्थापावें. यांचा देश यांस द्यावा. भारी जमीयेत ठेवूं न द्यावी. जेव्हां हुजूर बोलावूं, तेव्हां आमचे धागियांत राहे ऐसें करून, यांची जावली यांस द्यावी. ऐमा निश्चय [करून] शिवाजी महाराजें केला. कृष्णाजी राजे मोरे यांस समागमें घेऊन

बाबर्नात शब्दशः भाषांतर केले आहे, अमें ह्मणले तरी चालेल. यास्तव रायरीच्या बखरीताल उतारा देत नाहीं. सभासदांच्या बखरीतही कांहाशी रायरीच्या बखरीत दिल्याप्रमाणेच हकीकत आहे. परंतु तींत थोडी तफावत आहे. ती हकीकत येणेप्रमाणेः—

“कोंकणांत चंद्रराव मोरे ह्मणून राज्य करीत होते..... त्यांजकडे रघुनाथ बलाळ सबनीस बोलावूं पाठविले. विचार करितां ‘चंद्रराव मोरे यास मारल्याविरहित राज्य साधत नाहा. त्यास तुझांचाचून हें कर्म कोणास न होय. तुम्ही त्यांजकडे हेजबीम जाणे.’ ऐसें सांगितले. बराबर निबडक धारकरी शे सवाशे माणूस निवडून दिले. तें स्वार होऊन जावलीनजीक जाऊन पुढें चंद्ररायास सांगून पाठविलें की ‘आपण राजे याकडून आलों आहो, कित्येक बोलणे चालणे तह रह कर्तव्य आहे.’ असें सांगून पाठविले. उपरी त्यांनी त्यास आपणाजवळ बोलावून भेट घेतली. कित्येक बाह्यात्कारी बोलणे जाले. बिराड दिलें तेथे जाऊन राहिले. दुसरे दिवशा मागती गेले. एकांती भेट घेतली. बोलणे जहाले. प्रसंग पाहून चंद्रराव व सूर्याजीराव दोघा भावांस कटारीचे वार चालविले. जमातीसी निघून चालिले. खांसाच पडलियावरि लोक काय चालून येतात ? असें कर्म करून परतोन राजियाकडे भेटीस आले. तेच खांसा राजा चालोन जाऊन जावली सर केली..... हणमंतराव ह्मणून चंद्ररायाचा भाऊ चतुर्बेट ह्मणून जागा जावलीचा होता, तेथे बळ धरून राहिला. त्यास मारल्याविना जावलीचें शैल्य तुटत नाहीं असें जाणून. संभाजी कावजी ह्मणून महालदार राजियाचा होता, त्यास हणमंतराव याजकडे राजकारणास पाठवून सोयरीकीचें नातें लावून, एकांती बोलीचालीस जाऊन संभाजी कावजी याने हणमंतरायासी कटारीचे वार चालवून जिवे मारिले. जावली काबीज केली.”

चाकणास आले. *कृष्णाजी राजीयांहीं मुधोळंकर वेंकाजी राजे घोरपडे पाद-
शाही मनसबदार यांस चोरून पत्रें लिहिलीं कीं, तुम्ही पादशाही मनसबदार.
आम्ही पादशाहाजीचे नवाजीसीचे राजे. हुजूर पादशाहाची चाकरी माफ. परंतु
हुकूम पादशाहाचा मनावा. तुम्ही आम्ही सोयरे धायरे. शिवाजी राजे भोंसले
मुफसद. हे पादशाहासीं धुंद माजविली आहे. तर हरयत्न करून तुम्हांस ज्या प्रकारें
योजेल त्या प्रकारें आमची येथून सुटका करून, आपणांकडे मुधोळास घेऊन जावें.
हरप्रयत्न तुम्हांपासीं आपण आलीयावर केला जाईल. आधीं एक, मग दोन. हे कागद
शिवाजी महाराजांच्या डाकवर सांपडले. त्यांहीं शिवाजी महाराजांस दिधले. शिवाजी
महाराजें वाचून पाहतां फितूरसा कळला. मग कृष्णाजी राजे मोरे यांस शिवाजी
महाराजें विचारलें जे, तुमच्या आमच्या भेटी राजगडावर जाहल्या. तेव्हां इमान-
प्रमाणें तुम्हीं आम्हांस दिधलेंत जे, तुम्हांसीं अतःपर दुराख होणार नाहीं. ऐसें असतां
फितुराचे कागद वेंकाजी घोरपड्यास पाठविले. तर तुम्ही मोरे बेइमान आहां! ऐसे
शब्द ठेवून कृष्णाजी राजे मोरे यांची गर्दन शिवाजी महाराजें चाकणावर मारली.
तधीपासून जावलीवरून मोरीयाचें राज्यस्थान भ्रष्ट जाहलें. भाऊबंद चंद्ररायाचे
वंमीक आहेत. परंतु जावलीवर राज्य नाहीं. चंद्ररायाचें राज्य धर्मात्मा जावलीवर
राज्य करीत असतां, राजीयांतील हिस्से एक हिंसीयाची शिबंदी पायेहासम, एक
हिंसीयाचीं अन्नछत्रें व धर्म खैरात, एक हिंसीयाचा खासगी खर्च, तोसीखाना,
पागा, सुरतखाना, अदिलखाना, वगैरे; एक हिंसा देवस्थलीं देव, शिवालये, माहाब-
लेश्वरीं पंचगंगा चंद्ररायांहीं बांधल्या. ऐशा सात शिवपुण्या चंद्ररायांहीं आपले
वंशपरंपरा जेथून जावलीचें राज्य जालें, तेथून संपेल तेथवर, देवस्थलीं बाकी
चालविली. ऐसे धर्मराजे मोरे जाहले. शिवाजी महाराजें, जावलीस वर ढोरपा
ढोंगर होता, तेथें प्रतापगड बांधिला. तेथें श्रीतुळजापुरचे अंबेची स्थापना केली.
परंतु चंद्ररायाची कीर्ति जग चहात आहे. हकीकतनामा चंद्रराव राजे मोरे यांचा.”

“यशवंत.”



*रायरीचे बखरीत चंद्रराव आणि बाजीराव कृष्ण अशी नांवें दिली आहेत. तीतील उतारा
खाली देतो:—“दोनप्रहर लढाई झाली. हला करून जावली हस्तगत केली. बाजीराव कृष्ण
राजे सांपडले. त्यास स्त्रियांसुद्धां कैद केलें....चंद्रराव व बाजीराव मोरे बाश्कांसुद्धां
घेऊन पुण्यास आले. बाजीराव यास अभ्यंग भोजन करवून पुण्याचे दक्षणभागी शिरच्छेद
करविला. त्याच्या कन्या होत्या, त्या आपण मोक्षरीक केली नाहीं.”